

ఓం

శ్రీసూర్యచంద్రకళాస్తోత్రమ్

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

దివానాథ నిశానాథౌ తౌ చ్చాయా రోహిణీప్రియౌ ।

కశ్యపాత్రిసముద్భూతౌ సూర్యచంద్రౌ గతిర్మమ ॥ 1 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

గ్రహరాజౌ పుష్యవంతౌ సింహకర్కటకాధిపౌ ।

అత్యుష్ణానుష్ణకిరణౌ సూర్యచంద్రౌ గతిర్మమ ॥ 2 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

ఏకచక్రత్రిచక్రాఢ్యరథౌ లోకైకసాక్షిణౌ ।

లసత్పద్మగదాహస్తౌ సూర్యచంద్రౌ గతిర్మమ ॥ 3 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

ద్వాదశాత్మా సుధాత్మానౌ దివాకరనిశాకరౌ ।

సప్తమీ దశమీ జాతౌ సూర్యచంద్రౌ గతిర్మమ ॥ 4 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అదిత్యాఖ్యానసూయాఖ్య దేవీగర్భసముద్భవౌ ।

ఆరోగ్యాహ్లాదకర్తారౌ సూర్యచంద్రౌ గతిర్మమ ॥ 5 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

మహాత్మానౌ చక్రవాకచకోరప్రీతికారకౌ ।

సహస్రషోడశకళౌ సూర్యచంద్రౌ గతిర్మమ ॥ 6 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

కళింగయమునాధీశౌ కమలోత్పలబాంధవౌ ।

మాణిక్యముక్తాసుప్రీతౌ సూర్యచంద్రౌ గతిర్మమ ॥ 7 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

శనితారేయజనకౌ వార్ధిశోషకతోషకౌ ।

వృష్ణిసస్యాకరకరౌ సూర్యచంద్రౌ గతిర్మమ ॥ 8 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

విష్ణునేత్రాత్మకౌ రుద్రరథచక్రాత్మకావుభౌ ।

రామకృష్ణాన్వయకరౌ సూర్యచంద్రౌ గతిర్మమ ॥ 9 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

హరిసప్తాశ్వధవశౌ దశాశ్వా పాపహారిణౌ ।

సిద్ధాంతవ్యాకృతికరౌ సూర్యచంద్రౌ గతిర్మమ ॥ 10 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

సువర్తుల చతుష్కోణమండలాఢ్యౌ తమోపహౌ ।

గోధూమతండులప్రీతౌ సూర్యచంద్రౌ గతిర్మమ ॥ 11 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

లోకేశావతపజ్ఞోత్స్నాశాలినౌ రాహుసూచకౌ ।

మందేహదేవజేతారౌ సూర్యచంద్రౌ గతిర్మమ ॥ 12 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అరుణాఖ్యసుబంధ్యాఖ్యసారథీ వ్యోమచారిణౌ ।

మహాధ్వరప్రకర్తారౌ సూర్యచంద్రౌ గతిర్మమ ॥ 13 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అర్కపాలాశసుప్రీతౌ ప్రభాకరసుధాకరౌ ।

యమునానర్మదాతారౌ సూర్యచంద్రౌ గతిర్మమ ॥ 14 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

పాషాణజ్వాలవిద్రావకారిణౌ కాలసూచకౌ ।

విశాఖాకృత్తికాజాతౌ సూర్యచంద్రౌ గతిర్మమ ॥ 15 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

ఉపేంద్రలక్ష్మీ సహజౌ గ్రహనక్షత్రనాయకౌ ।

క్షత్రద్విజమహారాజౌ సూర్యచంద్రౌ గతిర్మమ ॥ 16 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

శ్రీచాముండాకృపాపాత్ర శ్రీకృష్ణేంద్రవినిర్మితమ్ ।

విలసత్పుష్పవత్ స్తోత్ర కళాశ్లోకవిరాజితమ్ ॥ 17 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

ఇదం పాపహరం స్తోత్రం సదా భక్త్యా పఠంతి యే ।

తే లభంతే పుత్రపౌత్రాద్యాయురారోగ్యసంపదః ॥ 18 ॥

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

ఇతి శ్రీసూర్యచంద్రకళాస్తోత్రమ్